



گورنر KATHY HOCHUL

فوری ریلیز کے لیے: 26/4/2024

گورنر HOCHUL کا نیو یارک کے مکینوں کو اہم خدمات کی فراہمی میں تعاون کے لیے تقریباً \$25 ملین کے مالی ایوارڈز کا اعلان

غیر منافع بخش بنیادی ڈھانچے میں اضافی مالی سرمایہ کاری پروگرام گرانٹوں کا اعلان ساتھ ساتھ کی بنیاد پر کیا جائے گا

اس سے بلا منافع کام کرنے والی تنظیموں اور اداروں کے تحفظ اور مدد کے لیے گورنر کی سابقہ سرمایہ کاری میں مزید اضافہ ہو رہا ہے، جس میں غیر منفعتی کالجوں اور یونیورسٹیوں اور ایسی تنظیموں کے لیے بھی فنڈنگ شامل ہے جو سابق فوجیوں اور نشوونما کی معذوریوں کے حامل نیو یارک باشندوں کو معاونت کرتے ہیں

گورنر Kathy Hochul نے آج غیر منافع بخش بنیادی ڈھانچے میں مالی سرمایہ کاری پروگرام ( Nonprofit Infrastructure Capital Investment Program, NICIP) کے ذریعے بلا منافع کام کرنے والی انسانی خدمات کی 70 تنظیموں کو تقریباً \$25 ملین کی مالی گرانٹوں کے ابتدائی دور کا اعلان کیا۔ ریاست نیو یارک کی ڈورمیٹری اتھارٹی کے زیر انتظام، NICIP ریاست بھر میں بلا منافع کام کرنے والے اداروں کو ایسے منصوبوں کو شروع کرنے کے لیے باختیار بنانے کے لیے \$500,000 تک کی مالی گرانٹیں فراہم کرتا ہے جو نیو یارک کے لوگوں کو اہم خدمات کی فراہمی کو بہتر بناتے ہیں۔ اضافی NICIP ایوارڈز کا اعلان آنے والے مہینوں میں ساتھ ساتھ کی بنیاد پر کیا جائے گا۔

گورنر Hochul نے کہا، "بلا منافع کام کرنے والی تنظیمیں ضرورت مند افراد کو اہم خدمات فراہم کرنے اور پورے نیو یارک میں خاندانوں کے لیے ایک قابل اعتماد اور مستقل حفاظتی جال فراہم کرنے میں ضروری شراکت دار ہیں۔ اس موقع پر سخت ردعمل ایک یاد دہانی کا کام کرتا ہے کہ اکثر ان تنظیموں کے پاس اپنے مشن میں سرمایہ کاری کرنے اور نیو یارک کے شہریوں کی خدمت کے لیے کافی سرمایہ نہیں ہوتا۔ ہم ان تنظیموں کی معاونت جاری رکھیں گے جو ہماری پوری ریاست میں ضرورت مندوں کی مدد کر رہی ہیں۔"

گورنر Hochul نے اکتوبر 2023 میں ریاست بھر میں سرمایہ کاری کے منصوبوں میں اہدائی سرمایہ کاری کرنے کے لیے \$60 ملین NICIP موقع کا آغاز کیا جو نیو یارک کے شہریوں کی بلا منافع خدمت کرنے والی انسانی خدمات کی تنظیموں کے معیار، کارکردگی اور رسائی کو بہتر بناتے ہیں۔ اہلیت ثابت کرنے والی بلا منافع کام کرنے والی تنظیمیں NICIP فنڈنگ میں \$50,000 اور \$500,000 کے درمیان وصول کرنے کی اہل ہیں جن میں ٹیکنالوجی، تزئین و آرائش اور براہ راست پروگرام خدمات کے لیے استعمال ہونے والی جگہ کی توسیع کے ساتھ ساتھ توانائی کی بچت یا رسائی کو بڑھانے والے تزئین و آرائش کے لیے اہل سرمائے کے اخراجات کی ادائیگی شامل ہے۔

DASNY کو 500 سے زائد NICIP درخواستیں موصول ہوئیں جن پر ساتھ ساتھ، پہلے آئیے، پہلے پائیے کی بنیاد پر کارروائی کی جا رہی ہے۔ توقع کی جاتی ہے کہ تمام درخواستوں کا جائزہ لیا جائے گا اور مئی 2024 کے آخر تک سکور دیے جائیں گے جس کے بعد اضافی ایوارڈز کے اعلانات کیے جائیں گے۔

NICIP بلا منافع کام کرنے والے شعبے کی حفاظت اور حمایت کرنے کے گورنر Hochul کے اس عزم کو مزید مضبوط کر رہا ہے جو ریاست بھر میں نیو یارک کے لوگوں کو اہم وسائل اور خدمات فراہم کرنے کے بارے میں ان کی مسلسل سوچ ہے۔ پچھلے سال، گورنر Hochul نے نیو یارک کے 30 سے زائد کالجوں اور یونیورسٹیوں کے لیے بڑے تعمیراتی منصوبوں، نئے آلات، اور یونیورسٹی کے بنیادی ڈھانچے میں دیگر سرمایہ کاریوں کے لیے \$63 ملین سے زیادہ کے کیپٹل فنڈنگ ایوارڈز کا اعلان کیا تھا۔ گورنر نے ابھی حال ہی میں بلا منافع کام کرنے والی تنظیموں اور اداروں کی سہولیات، سیکورٹی، اور مجموعی تیاری بڑھانے کے لیے تقریباً \$38 ملین، نشوونما کی معذوریوں کے حامل نیو یارک باشندوں کو کیریئر سے متعلقہ تربیت فراہم کرنے والی تنظیموں کے لیے \$13 ملین، اور سابق فوجیوں کی خدمت کرنے والی تنظیموں کے لیے \$2.7 ملین کی فنڈنگ کا اعلان بھی کیا تھا۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)